

[5th November 1965]

திரு. கரு. சீமைச்சாமி : மதுரை இப்போது வளர்ந்து வருகிற நகரம். மதுரையிலே யுனிவர்ஸிடி வந்துவிட்டது. அதைக் கருதியாக அங்கு ஒரு பெரிய ஸ்டேடியம் அமைப்பதற்கு அரசாங்கம் இனிமேலாவது கவனம் செலுத்துமா என்று அறிய விரும்புகிறேன்.

கனம் திரு. எம். பக்தவத்சலம் : மாவட்ட ஸ்போர்ட்ஸ் கவுன்சில் இதைக் கவனிக்கும்.

திரு. கரு. சீமைச்சாமி : ஒவ்வொரு மாவட்டத்திலுமுள்ள இந்த ஸ்போர்ட்ஸ் கவுன்சில் என்ன வேலை செய்கிறது என்று தெரியவில்லை. மதுரையிலே ஸ்டேடியம் அமைக்கவேண்டுமென்று முனிசிபாலிட்டி ஒரு தீர்மானம் நிறைவேற்றி அனுப்பியிருக்கிறது. ஆகவே, அதைக் கருதி மதுரையிலே ஒரு ஸ்டேடியம் ஏற்படுத்த அரசாங்கம் முன்வருமா?

கனம் திரு. எம். பக்தவத்சலம் : ஸ்போர்ட்ஸ் கவுன்சில் நல்ல வேலை செய்துகொண்டு வருகிறது. கனம் அங்கத்தினருக்கு இதைப்பற்றித் தெரியாது என்றால் அங்கத்தினர் அவர்கள் இதில் போதிய அக்கறை எடுத்துக் கொள்ளவில்லை என்று கருதுகிறேன். இது சம்பந்தமாக ஸ்போர்ட்ஸ் கவுன்சில் அக்கறை எடுத்துக் கொண்டிருக்க வேண்டும். அக்கறை எடுக்காவிட்டால் இனிமேலாவது அக்கறை எடுத்துக்கொள்ளும் என்று நினைக்கிறேன்.

திரு. இரா. நெடுஞ்செழியன் : ஸ்போர்ட்ஸ் கவுன்சில் அப்படி ஒரு விளையாட்டு அரங்கம் கட்ட முன்வந்தால் அரசாங்கம் அதனால் இயன்ற அளவிற்கு மானியமோ அல்லது கடனோ கொடுக்க முன்வருமா என்று அறிய விரும்புகிறேன்.

கனம் திரு. எம். பக்தவத்சலம் : ஸ்போர்ட்ஸ் கவுன்சிலிடம் நிதி இருக்கிறது. அதைத் தவிர ஸ்தலங்களிலும் அவர்கள் நிதி திரட்டலாம். அதையெல்லாம் திரட்டிய பிறகு மேலும் உதவி வேண்டுமென்றால் அரசாங்கத்தின் உதவியை நாடலாம்.

தமிழ்நாடு பப்ளிக் சர்வீஸ் கமிஷன் தேர்வுகள்

* 288 கேள்வி.—**திரு. செ. மாதவன் :** கனம் முதல் அமைச்சர் தயவுசெய்து கீழ்க்கண்ட கேள்விகளுக்குப் பதிலளிப்பாரா:—

(அ) தமிழ்நாடு Public Service Commission தேர்வுகளை தமிழில் நடத்தும் திட்டம் அரசாங்கத்தின் பரிசீலனையில் உள்ளதா?

(இ) ஆம் எனில், அதன் விவரம் என்ன?

THE HON. SRI M. BHAKTAVATSALAM : (a) Yes.

(b) Details have not yet been finalised.

திரு. செ. மாதவன் : மத்திய சர்க்கார் நடத்தக்கூடிய பப்ளிக் சர்வீஸ் கமிஷன் தேர்வுகளிலே தமிழையே பயன்படுத்தவேண்டுமென்ற கருத்தை நமது அரசாங்கம் வலியுறுத்தியிருக்கிறதா? அதற்கு மத்திய அரசாங்கம் என்ன பதில் சொல்லியிருக்கிறது?

5th November 1965]

கனம் திரு. எம். பக்தவத்சலம்: தமிழையே பயன்படுத்த வேண்டுமென்று அரசாங்கம் வலியுறுத்தவில்லை. அங்கே நம்முடைய நாட்டு தேசிய மொழிகள் பயன்படுத்தப்படும் விஷயம் பரிசீலனையில் இருக்கிறது. கனம் அங்கத்தினருக்கு இது தெரிந்திருக்கும். இதை மத்திய சர்வீஸ் கமிஷன் பரிசீலனை செய்து கொண்டிருக்கிறது.

புலவர் கா. கோவிந்தன்: தமிழிலும் எழுதலாம் என்ற விதி வகுத்து விட்டு தமிழிலே தேர்வு எழுதிவிட்டு உத்தியோகத்திற்குச் சென்ற பிறகு வேறு மொழியிலே ஆட்சி நடத்தவேண்டியிருக்கிற சாரணத்தால் தேர்வு எழுதக் கூடியவர்கள் தமிழை எடுத்துக் கொள்ளமாட்டார்கள் என்று அரசாங்கத்திற்குத் தெரிகிறதா? ஆகையால், ஆட்சி மொழித்திட்டத்தை மாற்றுவதற்கு அரசாங்கம் முன்வருமா என்று அறிய விரும்புகிறேன்.

கனம் திரு. எம். பக்தவத்சலம்: அரசாங்கத்திற்குத் தெரிவது தெரிகிறது. உத்தியோகத்தை நாடுபவர்களுக்கும் என்ன செய்ய வேண்டும் என்பது தெரியும்.

திரு. செ. மாதவன்: மெட்ராஸ் பப்ளிக் சர்வீஸ் கமிஷன் நடத்தக்கூடிய தேர்வுகளிலே அனைத்திலும் தமிழையே பயன்படுத்த ஏற்பாடு செய்யப்படுமா அல்லது ஆப்ஷனலாகத் தமிழை எடுத்துக் கொள்வதற்கு ஏற்பாடு செய்யப்படுமா என்று அறிய விரும்புகிறேன்.

கனம் திரு. எம். பக்தவத்சலம்: மத்திய அரசாங்கத்திற்கும் இந்த அரசாங்கத்திற்கும் தொடர்பு வேண்டியிருக்கிறது. ஆகையால் இந்தியன் ஆங்கிலமும் தேவை என்று சொல்லியிருக்கிறோம். ஆங்கிலம் இல்லாவிட்டால் வேலைகளைச் சரிவர செய்ய முடியாது. மத்திய அரசாங்கத்திலும் 14 மொழிகளும் சர்க்கார் ஆட்சி மொழியாகக் கருதப்பட வேண்டுமென்றால் உத்தியோகத்திற்குப் பரீட்சை எழுதக்கூடியவர்கள் ஆங்கிலத்திலும் இந்தியிலும் கட்டாயமாகப் பரீட்சை எழுதவேண்டுமென்று யோசனை இருப்பது கனம் அங்கத்தினர் அவர்களுக்குத் தெரியும்.

* 289 கேள்வி.—திரு. து. ப. அழகமுத்து: கனம் முதல் அமைச்சர் தயவுசெய்து கீழ்க்கண்ட கேள்விகளுக்குப் பதிலளிப்பாரா:—

(அ) சென்னை பப்ளிக் சர்வீஸ் கமிஷன் தேர்வுகளுக்கு விண்ணப்பம் செய்யும் மிக பின்தங்கிய வகுப்பினருக்கு தனி சலுகைகள் அளிப்பதற்கு விதிகளில் மாற்றம் செய்யப்பட்டதா?

(இ) ஆம் எனில், அதன் விவரம் என்ன?

THE HON. SRI M. BHAKTAVATSALAM: (a) No.

(b) Does not arise.

திரு. து. ப. அழகமுத்து: மிகப்பின்தங்கிய வகுப்பினர்களுக்கு அரிஜனங்களுக்குக் கொடுப்பதுபோன்ற சலுகைகள் கொடுப்பதற்கு அரசாங்கம் முன்வருமா என்று அறிய விரும்புகிறேன்.